

प्रशासकीय मान्यता प्रदान करणेबाबत.

अर्थसंकल्पीय अधिवेशनातील अर्थसंकल्पीय प्रकाशने
विधानमंडळ सदस्य व इतरांना वाटप करण्यासाठी
बॅंग खरेदी करणे.

महाराष्ट्र शासन

वित्त विभाग

शासन निर्णय क्रमांक : अर्थसं-२०१६/प्र.क्र.१३/अर्थसंकल्प-३.

हुतात्मा राजगुरु चौक, मादाम कामा मार्ग,

मंत्रालय, मुंबई-४०० ०३२.

दिनांक :- १० फेब्रुवारी, २०१६

संदर्भ :- शासन निर्णय उद्योग उर्जा व कामगार विभाग क्रमांक भांखस-२०१४/प्र.क्र.८२/भाग-III/
उद्योग-४, दिनांक ३०/१०/२०१५.

प्रस्तावना :-

राज्याचा अर्थसंकल्प विधानमंडळास सादर केल्यानंतर त्याबाबतची अर्थसंकल्पीय प्रकाशने विधानमंडळ सदस्यांना देण्यात येतात. सदर प्रकाशनांची संख्या लक्षात घेऊन सन १९७६ पासून प्रथमतः ती रेक्झिन बॅंग मध्ये व तदनंतर सन १९८१ पासून ती चांगल्या प्रतीच्या लगेज/ट्रॉली बॅंगमध्ये देण्याची प्रथा शासनाने सुरु केलेली आहे. विधानमंडळ सदस्यांबरोबरच महत्वाची अर्थसंकल्पीय प्रकाशने व बॅंग वृत्तपत्र प्रतिनिधी तसेच शासकीय अधिकारी/कर्मचारी यांना देण्यात येत आहेत. राज्याच्या अर्थसंकल्पाबाबतची सविस्तर माहिती लोकप्रतिनिधी व वृत्तपत्र प्रतिनिधी मार्फत जनतेपर्यंत मिळावी तसेच अर्थसंकल्प तयार करण्याच्या कामकाजात सहाय्य करणाऱ्यांना प्रोत्साहन मिळावे हा यामागचा उद्देश आहे. यासाठी बॅंग खरेदी व ती पुरविण्याची कार्यवाही शासनाच्या वित्त विभागामार्फत करण्यात येते. सदर बॅंग खरेदी करण्यासाठी प्रशासकीय मान्यता देण्याची बाब शासनाच्या विचाराधीन होती.

शासन निर्णय:-

सन २०१६-२०१७ ची अर्थसंकल्पीय प्रकाशने विधानमंडळ सदस्य व इतरांना वाटप करण्यासाठी ८४१ बॅंग खरेदी करण्यास व त्यावर होणाऱ्या अंदाजित रुपये ३८,११,०००/- (अक्षरी रुपये अडतीस लाख अकरा हजार फक्त) इतक्या खर्चास प्रशासकीय मान्यता प्रदान करण्यात येत आहे. सदर खरेदी संदर्भाधीन दिनांक ३० ऑक्टोबर, २०१५ च्या शासन निर्णयानुसार “शासकीय विभागांनी करावयाच्या कार्यालयीन खरेदीसाठीच्या कार्यपद्धतीची नियमपुस्तिका” मधील तरतूदींना अनुसरून करण्यात येईल.

२. यावर होणारा खर्च सन २०१५-२०१६ या वित्तीय वर्षातील मुख्य लेखाशीर्ष, २०५२- सेक्रेटरिएट-सर्वसाधारण सेवा, (००) ०९०, सेक्रेटरिएट, (००)(०१) वित्त विभाग (२०५२ ०२३ २), १३-कार्यालयीन खर्च, या लेखाशीर्षाखाली उपलब्ध होणाऱ्या मंजूर तरतूदीतून भागविण्यात यावा. याव्यतिरिक्त सदर खरेदी प्रक्रिया राबविण्यासाठी निविदेच्या जाहिरातीचा व इतर संकीर्ण खर्च सदर लेखाशीर्षाखालील उपलब्ध तरतूदीतून भागविण्यात यावा.

३. वित्त विभाग, शासन निर्णय, क्र. विअप्र-२०१३/प्र.क्र.३०/२०१३/विनियम, भाग-२, दि. १७/०४/२०१५ व वित्तीय अधिकार नियम पुस्तिका, १९७८ मधील भाग-पहिला, उप विभाग-दोन, अनुक्रमांक-४, नियम-७ मध्ये नमूद करण्यात आलेल्या अटीस अधीन राहून तसेच प्रशासनिक विभागास प्रदान करण्यात आलेल्या अधिकारास अनुसरून हा शासन निर्णय निर्गमित करण्यात येत आहे.

४. सदर शासन निर्णय महाराष्ट्र शासनाच्या www.maharashtra.gov.in या संकेत स्थळावर उपलब्ध करण्यात आला असून त्याचा संकेतांक २०१६०२१११०३१०९९९०५ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(अ. ना. भोसले)
सह सचिव, महाराष्ट्र शासन.

प्रत,

१. मा.राज्यपालांचे सचिव, राजभवन, मुंबई.
२. मा.मुख्यमंत्री यांचे प्रधान सचिव, मंत्रालय, मुंबई.
३. मा.मंत्री (वित्त) यांचे खाजगी सचिव.
४. मा.राज्यमंत्री (वित्त) यांचे खाजगी सचिव.
५. प्रधान सचिव (उद्योग) उद्योग, ऊर्जा व कामगार विभाग, मंत्रालय, मुंबई.
६. विकास आयुक्त (उद्योग), उद्योग संचालनालय, मुंबई,
७. महालेखापाल (लेखा व अनुज्ञेयता)(व्हीएलसी शाखा), महाराष्ट्र, मुंबई/नागपूर,
८. महालेखापाल (लेखापरीक्षा), महाराष्ट्र, मुंबई/नागपूर,
९. संचालक, लेखा व कोषागारे, महाराष्ट्र राज्य, मुंबई,
१०. अधिदान व लेखा अधिकारी, मुंबई
११. वरीष्ठ कोषागार अधिकारी, मुंबई,
१२. निवासी लेखापरीक्षा अधिकारी, मुंबई,
१३. अवर सचिव (रोख शाखा), वित्त विभाग, मंत्रालय, मुंबई.
१४. कार्यासन अधिकारी, (प्रशासन-५) वित्त विभाग, मंत्रालय, मुंबई.
१५. निवड नस्ती, अर्थसंकल्प-३, वित्त विभाग, मंत्रालय, मुंबई